



Atli Dam, fyrrverandi lögmaður og fólkatingsmaður

Meiningakanningar hava víst, at Javnaðarflokkurin hevur tikið seg munandi fram seinasta hálva árið, samstundis hevur afturljóðið frá sjálvum valstríðnum boðað frá, at ikki bert hava teir fyra flokkarnir ligið stavn um stavn, men nú eru hinir trýggir farnir at dragna.

Hetta jättandi rákið hendir á, at øll tit, sum nú eru byrjað at leita heimaftur til Javnaðarflokkin, ætla tykkum av húsi, saman við okkum, so vit fáa eina luttøku av javnaðarfólki, sum verður so høg, at vit í fyrstu syftu koma skutin framum, og tað er nóg mikið hesa ferð.

Tá eg sigi í fyrstu syftu, er tað tí, at eg havi kenslu

av, at hetta rákið kemur at bera okkum enn skjótari fram á tí sera týðningarmikla lögtingsvaldstríði, sum teir skjótt ikki kunnu útseta longri. Verða vit tá ta båtlongd frammanfyri, sum ger flokkin fíran fyri at standa á odda aftur og skipa samgongu, so eru ljósari tíðir fyri stavn hjá Føroya fólki og Føroya landi.

# Veljarin formaður

Tað at skula taka ábyrgdina av parlamentarisku leiðsluni fer at seta krøv til allar góðar kreftir, sum vilja leggja ein lut - lítlan ella stóran - til at geva flokkinum styrki, skil og førleika til at fremja haldgóðar loysnir. Og her eiga vit eitt nýtt politiskt ættarlið, sum er væl útbúgið at taka við á lögtingi og í landsstýri.

Tá eg stilli upp til fólkatingsval, er tað tí, at eg enn meti meg eiga tann førleika, brúk verður fyri í hesum arbeiði, eitt nú á fólkatingi.

Tað vil siga fylgja við og leita, bera fram hugsot og kunning, skjóta loysnir upp og samráðast um at fremja tær. Ja, kanska serliga í teirri uppperð og teirri endaligu skuldaravtalu, sum skal kennast sum ein uppreisn innan í okkum sjálvum hvør sær, aftan á at hava kent okkum lítið virð og einsamøll, ja, útskammað fyri útyggingar av okkara samfelag, sum bert eru gerandisiskostur aðrastaðni.

Men ikki minst vil eg framvegis sláa ein neva í borðið, tá túrvur er á sum t.d. tá danskir politikarar kravdu undirgrundaravtalu broytta til frama fyri eitt danskt felag.

Men valdur ella ikki valdur, so fari eg at leggja doyn á at dugna Javnaðarflokkinum tað eg kann, við tí førleika, mær er givin. Hetta dugnar eisini Føroyum.

Tað kenst gott at kunna lyfta høvur - tað kenst gott at vera javnaðarmaður, nú ein aftur kennir álit tykkara styrkjast, tað mennir og gevur hug at taka tøk.

Annars hevur tað verið so, at teir hava leitað í álitum og nevndum, teir hava skrivað í bløð og bøkur og teir hava talað og niðurgjørt. Ikki minst hava teir sett kanningarnevndir - § 19 og aðrar fyri at kunna staðfesta tær brotsgerðir, sum Javnaðarflokkurin og serliga táverandi formaðurin hava framt ímóti Føroya fólki.

Øll kunnu gera feilir og gera tað, og tað hava Javnaðarflokkurin og formaðurin sjálvandi eisini. Men brotsgerðir? Nei!

Teir funnu ongar og teir finna ongar! Tað kann eg lova tykkum!

Tað hava neyvan síðan 1947 staðið slík stórmál á skránni ímillum Danmark og Føroyar sum nú.

Tei flestu krevja nærlagdar samráðingar ímillum føroyskar politiskar flokkar her heima fyri at finna semjur, sum kunnu viðgerast ímillum landsstýrið og dansku stjórnina.

Ein partur av hesum skal viðgerast á fólkatingi, annar partur konfirmerast har, og uppafur annað sum kunnast skal um og fatan skapast fyri.

Bankamálið og játtanin til endurgjaldid fær viðgerð á fólkatingi, so har er sterk føroysk umboðan neyðug.

Sjálvstýrislógina at avloysa Heimastýrislógina kemur einafærð á fólkatingsskrá. Hvussu skjótt tað verður, eru bara politisku flokkarnir í Føroyum harrar yvir. Men tá tað verður er neyðugt, at teir, sum góvu Heimastýrislógina hugmyndarfróðiligt og filosofiskt innihald, koma at taka sær av hesum. Her megnar eitt sambandsnum boð ella annað umboð einki.

Tað verður framvegis neyðugt at halda fast um støðuna móttvegis ES og vinna okkara sjálvsagda rætt at selja fisk okkara har.

Heildarveitingin er fyri á fólkatingi í millumbilum. Har fer Javnaðarflokkurin ikki upp í kórnið, sum rópar um smartar loysnir - eitt tær mótrökning ella kapitalisering.

Heildarveitingin skuldi tryggjað eitt rimuligt støði á sosiala-, heilsuliga- og skúlaøkinum. Tí verður brúk fyri enn í langa tíð, tí oljuinntøkurnar, sum teir gykla við, liggja eisini longri frammi.

Er hetta at handla við nøkrum, sum aðrir eiga, ikki bara ein snarvegur til at lækka lónarstöðið í Føroy-



um og fáa nakað í landskassan her og nú, til tey meira vælbjargaðu, sum í lótni hava fingið tað eitt sindur trengru.

Er blokkurin avlagandi fyri kappingarførið og kostnaðarstöðið, so eru inntøkur og gjøld frá oljuvinnu tað í ólukkumát, tí har verður bert lítið føroyskt arbeiði aftanfryi.

Sum eg nevndi eru tvey val í hondum og tá Javnaðarflokkurin nú skal standa á odda, er neyðugt við tykkara stuði.

Vit royna at bera fram realistiskar loysnir og reka realpolitikk.

Tað er onki patentmedisin - sum tað fólkaflokska ella tjóðveldiska - sum gevur loysnir.

Bara hart og miðvíst arbeiði.

Og tað vil Javnaðarflokkurin gera við formansins loyvi.

Beint nú er formaður tit!

10. mars 1998  
Atli P. Dam

**ALWAYS!**

**Bilbælti er lívbælti!**

**REGLULTRIGD**

## Rætti kavabilurin

**HONDA CR-V JEEPUR**

2,0 RVSJ Van  
við MVG kr. **188.750,-**

2,0 RVSJ Sedan  
við MVG kr. **233.750,-**

5 persóna  
2,0 lítrar  
128 HK  
Skiftandi 4-hjólstrek  
ABS bremsur  
Airbag, færra og passasarsíðu  
Fjarstýrt sentrallás  
El-rútar  
Alufelgur

Tann nýggi CR-V jeepurin koyrir har hann vil, og tað kann hann eisini loyva sær. Tí tað einstaka 4-hjólstrekkið aktiverast automatiskt og einans tá tað er neyðugt. Hetta sparir uppá brøslunýtsluna

**HONDA** **P/f NORDBIL** **HYUNDAI**

Box 1070 • Oyggarvegur • 110 Tórshavn • Tlf. 13707 • Fax 10855